

ट्रम्प ने फिर दी ईरान को चेतावनी

अमेरिका के पास हथियारों की कोई कमी नहीं , खार्ग द्वीप पर हमले से जुड़ी एआई निर्मित तस्वीरें साझा कीं

तेहरान/वॉशिंगटन/तेल अविव, एजेंसी: अमेरिकी राष्ट्रपति डोनाल्ड ट्रम्प ने ईरान के साथ जारी तनाव के बीच कहा है कि अमेरिका के पास हथियारों की कोई कमी नहीं है। उन्होंने कहा कि देश के पास आवश्यकता से भी अधिक हथियार उपलब्ध हैं। उनका यह बयान उन समाचारों के बाद आया है, जिनमें ईरान के साथ लगातार तनाव के कारण अमेरिका के वायु रक्षा प्रक्षेपास्त्रों के भंडार में कमी आने की बात कही गई थी। बयान के तुरंत बाद ट्रम्प ने अपने सामाजिक माध्यम मंच पर कृत्रिम बुद्धिमत्ता से निर्मित कई तस्वीरें साझा कीं। इनमें ईरान के प्रमुख तेल निर्यात केंद्र खार्ग द्वीप पर हवाई हमले का दृश्य दिखाया गया। अन्य तस्वीरों में एक ईरानी तेल टैंकर पर अमेरिकी ध्वज तथा एक अन्य चित्र में जहाज को नष्ट होते हुए दर्शाया गया। उधर, पिछले 24 घंटे में दोनों देशों के बीच तनाव को लेकर कई महत्वपूर्ण घटनाक्रम सामने आए। अमेरिका ने



लगातार तीसरी रात ईरान पर कोई हमला नहीं किया, जिसके बाद ईरान ने भी अमेरिकी ठिकानों और हितों पर जवाबी कार्रवाई रोकने की घोषणा की। ट्रम्प ने कहा कि बातचीत की संभावना बनाए रखने के लिए हमले रोकें गए हैं। इस



बीच होमुज्ज जलडमरूमध्य में एक तेल टैंकर के समुद्री बारूदी सुरंग से टकराने के बाद विस्फोट की घटना सामने आई। वहीं अंतरराष्ट्रीय बाजार में कच्चे तेल की कीमतों में पांच प्रतिशत से अधिक की गिरावट दर्ज की गई। इजराइल के प्रधानमंत्री

बेंजामिन नेतन्याहू भी ट्रम्प से मुलाकात के लिए अमेरिका जाने वाले हैं। ईरान के विदेश मंत्रालय ने स्पष्ट किया कि फिलहाल अमेरिका के साथ उसकी कोई बातों नहीं चल रही है। मंत्रालय ने यह भी कहा कि ईरान की ओर से बातचीत की पहल



किए जाने संबंधी दावे निराधार हैं। वहीं ईरान की इस्लामी रिवाय्‌यूशनरी गार्ड ने उत्तर-पश्चिमी क्षेत्र में अमेरिका समर्थित अलगाववादी समूहों के विरुद्ध अभियान चलाने की जानकारी दी है।

असम की बाढ़ से अभिनेता आदिल हुसैन का परिवार प्रभावित

सरकारों पर स्थायी समाधान नहीं निकालने का आरोप, राहत व्यवस्था मजबूत करने की मांग



नईदुनिया ब्यूरो, नई दिल्ली: असम में आई भीषण बाढ़ के बीच अभिनेता आदिल हुसैन ने अपने गृह राज्य की स्थिति पर गहरी चिंता व्यक्त की है। उन्होंने बताया कि शिवसागर जिले में उनकी भांजियां और उनके परिवार बाढ़ के कारण फंसे हुए हैं तथा उनके घरों में पानी भर गया है। उन्होंने कहा कि वह लगातार उनकी सहायता का प्रयास कर रहे हैं और इस स्थिति से अत्यंत दुखी, चिंतित तथा व्यथित हैं।

अभिनेता ने कहा कि बचपन से वह असम में हर वर्ष आने वाली बाढ़ का दुष्प्रभाव देखते आए हैं, लेकिन इस बार स्थिति अधिक गंभीर है। उनका कहना है कि वर्षों से बाढ़ की समस्या बनी हुई है, फिर भी इसका स्थायी समाधान नहीं निकल सका है। उन्होंने

आरोप लगाया कि अनियोजित विकास, आर्द्रभूमियों का अतिक्रमण तथा पेड़ों की कटाई जैसी वजहों से स्थिति और गंभीर हुई है।

आदिल हुसैन ने सरकारों से बाढ़ प्रबंधन की दीर्घकालिक और वैज्ञानिक योजना तैयार करने की अपील की। उन्होंने कहा कि केवल राहत कार्य पर्याप्त नहीं हैं, बल्कि ऐसी व्यवस्था बनाई जानी चाहिए जिससे हर वर्ष लोगों को

इस प्रकार की आपदा का सामना न करना पड़े। उन्होंने प्रभावित लोगों की सहायता के लिए भी लोगों से आगे आने का आग्रह किया। उधर, असम में बाढ़ का संकट अब भी बना हुआ है। राज्य के अनेक जिले जलमग्न हैं और लाखों लोग इससे प्रभावित हैं। राहत एवं बचाव कार्य जारी हैं, जबकि प्रशासन प्रभावित क्षेत्रों में आवश्यक सहायता पहुंचाने का प्रयास कर रहा है।

भायखला पुलिस थाने में आग, समय रहते पाया गया नियंत्रण

नईदुनिया ब्यूरो, मुंबई: मुंबई के भायखला पुलिस थाने की पहली मंजिल पर रविवार देर रात आग लग गई। आग एक कमरे से शुरू होकर आसपास के कमरों तक फैल गई। घटना की सूचना मिलते ही दमकल विभाग की कई गाड़ियां मौके पर पहुंचीं और कुछ ही देर में आग पर काबू पा लिया। पुलिस के अनुसार इस घटना में किसी के हताहत होने की सूचना नहीं है और न ही किसी बड़े नुकसान की जानकारी मिली है। आग पर नियंत्रण के बाद एहतियात के तौर पर शीतलन कार्य जारी रखा गया, ताकि दोबारा आग भड़कने की आशंका न रहे। अधिकारियों ने बताया कि आग लगने के कारणों का अभी पता नहीं चल सका है।

धौली एक्सप्रेस के डिब्बे से धुआं उठने पर ट्रेन रोकी मार्कोना स्टेशन पर प्रभावित डिब्बा अलग किया, सभी यात्री सुरक्षित

नईदुनिया ब्यूरो, भुवनेश्वर: ओडिशा के बालासोर जिले के मार्कोना रेलवे स्टेशन पर रविवार रात धौली एक्सप्रेस के एक डिब्बे से धुआं निकलता दिखाई देने पर ट्रेन को तत्काल रोक दिया गया। रेलवे अधिकारियों ने त्वरित कार्रवाई करते हुए प्रभावित डिब्बे को अलग कर दिया। इस घटना में किसी यात्री अथवा रेलवे कर्मचारी के घायल होने की सूचना नहीं है। पूर्वी तट रेलवे के अनुसार रात लगभग 10:45 बजे हावड़ा जंक्शन से पुरी जा रही ट्रेन संख्या 12821 धौली एक्सप्रेस के बैठने तथा

सामान रखने वाले डिब्बे से धुआं उठता दिखाई दिया। सूचना मिलते ही ट्रेन को मार्कोना रेलवे स्टेशन पर रोककर अधिकारियों ने पूरे मामले की जांच की। जांच और आवश्यक कार्रवाई पूरी होने के बाद प्रभावित डिब्बे को अलग कर दिया गया। इसके पश्चात ट्रेन रात 11:52 बजे मार्कोना स्टेशन से सुरक्षित अपने अगले गंतव्य के लिए रवाना कर दी गई। रेलवे अधिकारियों ने बताया कि घटना की जांच की जा रही है। और सभी यात्री सुरक्षित हैं।

पाकिस्तान में मानसून का कहर, 107 लोगों की मौत भारी वर्षा और बाढ़ से 344 घायल, कई क्षेत्रों में जनजीवन प्रभावित

इस्लामाबाद, एजेंसी: पाकिस्तान में मानसून की भारी वर्षा और बाढ़ से अब तक 107 लोगों की मृत्यु हो चुकी है, जबकि 344 लोग घायल हुए हैं। प्राकृतिक आपदा में सैकड़ों मकानों को भी नुकसान पहुंचा है। राष्ट्रीय आपदा प्रबंधन प्राधिकरण के अनुसार जून के अंतिम सप्ताह से वर्षा संबंधी घटनाओं में सबसे अधिक 55 लोगों की मृत्यु खैबर पख्तूनख्वा प्रांत में हुई है। इसके बाद पंजाब में 36 लोगों ने जान गंवाई है। प्राधिकरण ने बताया कि आधे से अधिक लोगों की मृत्यु मकान अथवा छत गिरने की घटनाओं में हुई।

पंजाब की राजधानी लाहौर में बाढ़ प्रभावित लोगों को सुरक्षित



स्थानों पर पहुंचाने के लिए कम से कम 17 राहत शिविर स्थापित किए गए हैं। अधिकारियों ने इस सप्ताह भी भारी वर्षा की संभावना व्यक्त करते हुए लोगों को सतर्क रहने की सलाह दी है।

पंजाब सिंचाई विभाग के एक वरिष्ठ अधिकारी के अनुसार लाहौर और गुजरांवाला मंडल का लगभग 400 वर्ग किलोमीटर क्षेत्र जलमग्न है। उन्होंने मौजूदा स्थिति की अत्यंत गंभीर बताते हुए इसकी तुलना एक भीतरी समुद्र जैसी परिस्थिति से की। प्रशासन प्रभावित क्षेत्रों में राहत एवं बचाव कार्यों में जुटा हुआ है तथा स्थिति पर लगातार निगरानी रखी जा रही है।

दिल्ली-लखनऊ राजमार्ग पर सड़क

हृदसा, तीन की मौत

नईदुनिया ब्यूरो, हापुड़: उत्तर प्रदेश के हापुड़ जिले में रविवार रात दिल्ली-लखनऊ राजमार्ग पर दो बहुउद्देशीय वाहनों की आमने-सामने की टक्कर में तीन लोगों की मौके पर ही मौत हो गई, जबकि सात अन्य घायल हो गए। सभी घायलों को उपचार के लिए अस्पताल में भर्ती कराया गया है। पुलिस के अनुसार, दिल्ली के मुस्तफाबाद क्षेत्र के कुछ युवक एक बहुउद्देशीय वाहन से बिजोनौर में बारात में शामिल होने जा रहे थे। गढ़ क्षेत्र से गुजरते समय अचानक राजमार्ग पर एक पशु आ गया। उसे बचाने के प्रयास में वाहन अनियंत्रित होकर सामने से आ रहे दूसरे बहुउद्देशीय वाहन से टकरा गया। टक्कर इतनी तेज थी कि तीन लोगों की घटनास्थल पर ही मृत्यु हो गई। सूचना मिलते ही पुलिस मौके पर पहुंची और राहत एवं बचाव कार्य शुरू किया। घायलों को तत्काल अस्पताल पहुंचाया गया, जहां उनका उपचार जारी है। पुलिस ने दुर्घटनाग्रस्त वाहनों को राजमार्ग से हटवाकर

संयुक्त राष्ट्र महासभा में शामिल होंगे नेतन्याहू

न्यूयॉर्क यात्रा पर कायम रहने का ऐलान, महापौर पद के उम्मीदवार पर लगाए नफरत फैलाने के आरोप

यरूशलम, एजेंसी: इजराइल के प्रधानमंत्री बेंजामिन नेतन्याहू ने कहा है कि वह संयुक्त राष्ट्र महासभा के सत्र में भाग लेने के लिए न्यूयॉर्क जाने की अपनी योजना पर कायम हैं। उन्होंने स्पष्ट किया कि निर्धारित कार्यक्रम के

अनुसार वह महासभा के सत्र में शामिल होंगे।

इस दौरान नेतन्याहू ने न्यूयॉर्क के महापौर पद के उम्मीदवार जोहरान ममदानी पर नफरत फैलाने का आरोप भी लगाया। यह बयान उस समय आया है, जब ममदानी ने कहा था कि यदि नेतन्याहू न्यूयॉर्क आते हैं तो उनके विरुद्ध अंतरराष्ट्रीय अपराध न्यायालय द्वारा जारी गिरफ्तारी वारंट को लागू कराया जाएगा।

अंतरराष्ट्रीय अपराध न्यायालय ने युद्ध अपराधों के आरोपों के संबंध में नेतन्याहू के विरुद्ध गिरफ्तारी वारंट जारी किया है। हालांकि इजराइल इन आरोपों को लगातार खारिज करता रहा है। इसी मुद्दे को लेकर दोनों पक्षों के बीच बयानबाजी तेज हो गई है। नेतन्याहू ने अपनी प्रस्तावित यात्रा पर किसी प्रकार का बदलाव करने से इन्कार करते हुए संयुक्त राष्ट्र महासभा में भाग लेने की प्रतिबद्धता दोहराई।

ब्रिटेन के नए प्रधानमंत्री से मिलेंगे जेलेनस्की

पदभार संभालने के बाद किसी विदेशी नेता की पहली आधिकारिक यात्रा, यूक्रेन को समर्थन पर होगी चर्चा

लंदन, एजेंसी: यूक्रेन के राष्ट्रपति वोलोदिमिर जेलेनस्की सोमवार को ब्रिटेन के दौरे पर जाएंगे। इस दौरान वह इंग्लैंड के एक नौसैनिक अड्डे पर ब्रिटेन के प्रधानमंत्री एंड़ी बर्नहम से मुलाकात करेंगे। प्रधानमंत्री पद संभालने के बाद किसी विदेशी नेता की यह एंड़ी बर्नहम से पहली आधिकारिक भेंट होगी। ब्रिटेन के प्रधानमंत्री ने कहा कि जेलेनस्की की यात्रा यूक्रेन के प्रति ब्रिटेन के अटूट समर्थन का स्पष्ट संदेश है। वर्ष 2022 में रूस

द्वारा यूक्रेन पर व्यापक सैन्य आक्रमण शुरू होने के बाद जेलेनस्की से मुलाकात करने वाले एंड़ी बर्नहम ब्रिटेन के पांचवें प्रधानमंत्री होंगे। उनके पूर्ववर्ती कोर स्टारमर् ने पद छोड़ने से पहले अपने अंतिम विदेश दौरे के दौरान लगभग दो सप्ताह पूर्व कीव का दौरा किया था। दौरे के दौरान जेलेनस्की और बर्नहम ब्रिटेन में प्रशिक्षण प्राप्त कर रहे 200 से अधिक यूक्रेनी सैनिकों से भी मुलाकात करेंगे। ये सैनिक युद्ध कौशल तथा बारूदी सुरंगों से निपटने का विशेष प्रशिक्षण प्राप्त कर रहे हैं। दोनों नेताओं के बीच यूक्रेन की सुरक्षा, रक्षा सहयोग और सैन्य प्रशिक्षण से जुड़े विषयों पर भी चर्चा होने की संभावना है।

पार्क में युवती और उसकी मां को टोका, दी चेतावनी

नईदुनिया ब्यूरो, लुधियाना: पंजाब के लुधियाना स्थित खबबाग में रविवार को एक धार्मिक समूह के सदस्यों ने पार्क में नृत्य कर रही एक महिला और उसकी बेटी को रोककर सार्वजनिक स्थान पर इस प्रकार की गतिविधियों पर आपत्ति जताई। समूह के सदस्यों ने कहा कि पार्क घूमने, बैठने और मनोरंजन के लिए हैं, न कि नृत्य या ऐसे कार्यक्रमों के लिए। दोनों पक्षों के बीच हुई बातचीत के दौरान युवती के पहनावे पर भी आपत्ति जताई गई। समूह के सदस्यों ने सार्वजनिक स्थानों पर मर्यादित आचरण बनाए रखने की बात कही। महिला और उसकी बेटी ने बताया कि वे उत्तर प्रदेश के

गोंडा जिले की रहने वाली हैं और अपने परिवजनों के साथ घूमने आई थीं। उनका कहना था कि वे केवल चित्र ले रही थीं, जबकि समूह के सदस्यों का कहना था कि वे सामाजिक माध्यमों के लिए दृश्यांकन कर रही थीं। विवाद के दौरान समूह के सदस्यों ने उनसे अपने चल दूरभाष उसकी बेटी ने क्षमा मांगते हुए भविष्य में ऐसी गतिविधि नहीं करने का आश्वासन दिया। इसके बाद उन्हें चेतावनी देकर जाने दिया गया। घटना का एक दृश्य सामाजिक माध्यमों पर भी प्रसारित हुआ है।

चुनाव

बहिष्कार और विरोध प्रदर्शनों के बीच मतदान, 12 आरक्षित सीटों को लेकर विवाद बरकरार...

पाकिस्तान अधिकृत कश्मीर में पहले चरण का मतदान शुरू

मुजफ्फराबाद, एजेंसी: पाकिस्तान अधिकृत कश्मीर में सोमवार को विधानसभा चुनाव के पहले चरण का मतदान शुरू हुआ। मतदान ऐसे समय हो रहा है, जब क्षेत्र में पिछले दो माह से लगातार विरोध प्रदर्शन, हिंसा, गिरफ्तारियां और सरकारी कार्रवाई जारी है। विभिन्न समाचारों के अनुसार अनेक मतदान केंद्रों पर मतदाताओं की उपस्थिति बेहद कम रही, जबकि सामाजिक माध्यमों पर प्रसारित वीडियो में कई केंद्रों पर केवल मतदान कर्मी ही दिखाई दिए। विवाद का मुख्य कारण विधानसभा की 12 आरक्षित सीटें

हैं, जो भारत के जम्मू-कश्मीर से पाकिस्तान जाकर बसे शरणार्थियों के लिए निर्धारित हैं। पूर्व प्रधानमंत्री इमरान खान की पार्टी तथा जम्मू-कश्मीर संयुक्त अवामी कार्रवाई समिति ने चुनाव के बहिष्कार का निर्णय लिया है। वहीं पाकिस्तान के पूर्व प्रधानमंत्री नवाज शरीफ ने पाकिस्तान अधिकृत कश्मीर का प्रधानमंत्री बनने की इच्छा व्यक्त की है। जम्मू-कश्मीर संयुक्त अवामी कार्रवाई समिति इन प्रदर्शनों का नेतृत्व कर रही है। सरकार ने पांच जून को प्रस्तावित प्रदर्शन से पहले इस संगठन पर प्रतिबंध लगा दिया था। इसके बाद संगठन के कई



नेताओं को गिरफ्तार किया गया, जबकि कुछ नेता भूमिगत हो गए। कई अन्य नेता अब भी रावलकोट सहित विभिन्न स्थानों पर धरना देकर आंदोलन चला रहे हैं।

प्रदर्शनकारियों और सुरक्षा बलों के बीच हुई झड़पों में लगभग 40 लोगों की मौत हो चुकी है। अनेक स्थानों पर लगातार धरने और सड़क अवरोध किए गए हैं।

हालात ऐसे रहे कि बैंक दो सप्ताह तक बंद रहे, जबकि अधिकांश क्षेत्रों में चल दूरभाष और अंतरजाल सेवाएं अब भी बाधित हैं। भारत की सीमा से सटे पुंछ मंडल में सबसे अधिक विरोध प्रदर्शन हुए, जिसके कारण कई सप्ताह तक क्षेत्र लगभग पूरी तरह बंद रहा और आवश्यक वस्तुओं की आपूर्ति भी प्रभावित हुई।

उधर, सरकार और न्यायालय का कहना है कि 12 आरक्षित सीटों को केवल संवैधानिक संशोधन के माध्यम से ही समाप्त किया जा सकता है। आंदोलनकारी संगठन का तर्क है कि पाकिस्तान के अन्य शहरों में रहने वाले लोगों

को पाकिस्तान अधिकृत कश्मीर की सरकार के गठन में मतदान का अधिकार नहीं होना चाहिए। उनका कहना है कि इन आरक्षित सीटों से स्थानीय मतदाताओं के मत का प्रभाव कम हो जाता है और इसका लाभ कुछ राजनीतिक दलों को मिलता है। 45 सदस्यीय विधानसभा के चुनाव मूल रूप से एक ही दिन होने थे, लेकिन क्षेत्र में लगातार तनाव को देखते हुए इन्हें तीन चरणों में कराने का निर्णय लिया गया है। पहले चरण का मतदान सोमवार को, दूसरे चरण का दो अगस्त को तथा तीसरे चरण का मतदान 10 अगस्त को कराया जाएगा।

